



शनिवार को लखनऊ में पथ निर्माण मंत्री नंदकिशोर यादव को सम्मानित करते उत्तर प्रदेश के उपमुख्यमंत्री केशव प्रसाद मौर्य। • हिन्दुस्तान

मंत्रियों के सम्मेलन में बिहार की सराहना

पटना | हिन्दुस्तान ब्यूरो

पथ निर्माण मंत्रियों के सम्मलेन में बिहार की पथ संधारण नीति (ओपीआरएमसी) की जमकर सराहना हुई। सम्मेलन में विभाग के मंत्री नंदकिशोर यादव ने विस्तार से इस नीति की जानकारी रखी, तो सभी राज्यों के मंत्रियों ने कहा कि ऐसा पहली बार बिहार में ही हो रहा है।

कार्यक्रम का आयोजन लखनऊ में उत्तर प्रदेश लोक निर्माण विभाग द्वारा शनिवार को किया गया। यूपी के उपमुख्यमंत्री सह लोक निर्माण मंत्री केशव प्रसाद मौर्य ने अतिथियों का स्वागत किया।

कार्यक्रम

- पथ मंत्रियों के सम्मेलन में बिहार के काम की हुई सराहना
- नंदकिशोर यादव ने पथ निर्माण की योजनाओं के बारे में बताया

इस अवसर पर बिहार के मंत्री श्री यादव ने कहा कि पथ निर्माण और उसके संधारण की दिशा में नई-नई तकनीकियों के अपनाने से विभाग को काफी सहूलियत हुयी है तो आमजनों को लाभ पहुंचा है। राज्य सरकार ने बिहार रोड मास्टर प्लान- 2020 बनाया है। सभी राज्य उच्च पथ को दो लेन करने

का लक्ष्य है। सभी जिला मुख्यालयों को चार लेन और सभी प्रखंड मुख्यालयों को राज्य उच्च पथ से जोड़ने का लक्ष्य है। सूबे में कहीं से चलिए पटना छह घंटे का लक्ष्य पूरा हो गया। अब पांच घंटे में राज्य मुख्यालय पहुंचने के लक्ष्य पर काम हो रहा है। कहा कि बिहार को यूपी से जोड़ने के लिए बक्सर में गंगा नदी पर पुल पहले से ही है। बगहा के धनहा व यूपी बार्डर से सटे गंडक नदी पर रतवली पुल बन कर चालू हो गया है। गोपालगंज में भागीपट्टी-समोर से कटैया होते हुए बनकट्टा (यूपी सीमा) के बीच पथ का चौड़ीकरण हो रहा है।